

महाराष्ट्र राज्य ग्रामीण जीवनोन्नती
अभियानांतर्गत “महिला स्वयं सहाय्यता गट
बांधणी व एक कोटी लखपती दीदी संकल्प
अभियान”

महाराष्ट्र शासन
ग्राम विकास विभाग
शासन निर्णय क्रमांक: संकीर्ण/प्र.क्र.७९/ योजना-३
बांधकाम भवन, फ़ोर्ट,
मुंबई ४०० ०३२
दिनांक: १७ जुलै, २०२६

वाचा :

- १) शासन निर्णय क्रमांक: एनआरएलएम-२०१२/प्र.क्र.१९६/योजना-३, दिनांक १८/०७/२०११.
- २) केंद्र शासनाचे पत्र क्रं. File No-J-११०६०/१९/२०२१-RL(३७५४८४), दिनांक १८.१०.२०२१.
- ३) केंद्र शासनाचे पत्र क्रं. File No-J-११०६०/१९/२०२१-RL-Part (२) (३७६५०६), दिनांक १३.०५.२०२६.
- ४) ग्रामविकास व आदिवासी विभागाचे संयुक्त पत्र क्रं. बैठक-२०२६/प्र.क्र.२७/का.०९, दिनांक ०२.०६.२०२६.

प्रस्तावना :

वाचा क्र. १ येथील शासन निर्णयानुसार राज्यातील ग्रामीण भागातील गरिबी निर्मूलनासाठी 'महाराष्ट्र राज्य ग्रामीण जीवनोन्नती अभियाना'च्या (उमेद) माध्यमातून सातत्याने प्रयत्न करण्यात येत आहेत. या अभियानाच्या अंमलबजावणीद्वारे राज्यातील ग्रामीण भागातील गरीब व वंचित महिलांना समृद्ध, आत्मसन्मानाचे व सुरक्षित जीवन जगता यावे, यासाठी त्यांच्या सर्वसमावेशक व लोकशाही तत्वांवर आधारित स्वयंचलित समुदाय संस्थांची निर्मिती करण्यात येत आहे. या संस्थांच्या माध्यमातून महिलांना त्यांचे अधिकार व हक्क, विविध वित्तीय सेवा, तसेच शाश्वत उपजीविकेच्या संधी प्राप्त करून देण्यासाठी पोषक वातावरण निर्मितीचे प्रयत्न सुरू आहेत. अभियानाच्या माध्यमातून निर्माण झालेल्या समुदायस्तरीय संस्था व त्यांच्या सदस्यांसाठी शाश्वत उपजीविकेचे स्रोत निर्माण व्हावेत आणि त्यांनी उत्पादित केलेल्या वस्तूंना हक्काची बाजारपेठ मिळावी, यासाठी अभियानामार्फत तसेच शासनाच्या विविध विभागांच्या योजनांच्या कृतीसंगमातूनच्या (Convergence) मोठ्या प्रमाणावर प्रयत्न केले जात आहेत. मा. पंतप्रधान, भारत सरकार यांनी देशात ६ कोटी “लखपती दीदी” करण्याचा निर्धार केलेला आहे. त्यानुसार राज्यातील एकूण १ कोटी महिलांना “लखपती दीदी” करण्याचा संकल्प मा. मुख्यमंत्री, महाराष्ट्र राज्य यांनी केला आहे. त्यासाठी ग्रामीण भागातील ज्या पात्र महिला अद्याप

स्वयं सहाय्यता गटांत सहभागी झालेल्या नाहीत, त्यांना स्वयं सहाय्यता गटांत समाविष्ट करून घेणे आवश्यक आहे. यामुळे या महिलांना अभियानांतर्गत विविध प्रकारचे सहाय्य व मार्गदर्शन करून लखपती दीदी बनवणे शक्य होईल. यासाठी नवीन स्वयं सहाय्यता समूह बांधणीचे जिल्हानिहाय उद्दिष्टे महाराष्ट्र राज्य ग्रामीण जीवनोन्नती अभियान राज्य अभियान व्यवस्थापन मार्फत या पूर्वीच वितरित करण्यात आले आहे. याच उद्देशाने राज्यात मुख्यमंत्री स्वयं सहाय्यता गट बांधणी व एक कोटी लखपती दीदी संकल्प अभियान राबविण्याची बाब शासनाच्या विचाराधीन होती.

शासन निर्णय:

ग्रामीण भागातील गरिबीचे निर्मूलन करून महिलांचा सर्वांगीण विकास साधण्यासाठी, त्यांचे महाराष्ट्र राज्य ग्रामीण जीवनोन्नती अभियानांतर्गत स्थापन होणाऱ्या स्वयं सहाय्यता गटांमध्ये समावेशन करणे आवश्यक आहे. राज्यातील १ कोटी महिलांना अभियानांतर्गत विविध प्रकारचे सुलभीकरण व सहाय्य देऊन “लखपती दीदी” करण्याचा कार्यक्रम प्रभावीपणे राबविण्यासाठी, सन २०२६ ते सन २०२९ या कालावधीत संपूर्ण राज्यात “महिला स्वयं सहाय्यता गट बांधणी व एक कोटी लखपती दीदी संकल्प अभियान” राबविण्यात येत आहे. या अभियानांतर्गत ग्रामीण भागातील ज्या महिला अद्याप कोणत्याही स्वयं सहाय्यता गटात सहभागी झालेल्या नाहीत. उदा. हंगामी स्थलांतर करणाऱ्या महिला/ उसतोड- वीट भट्टी कामगार, गावातील सामाजिक वंचित घटक असे इतर यांचे समुदायस्तरीय संस्थांच्या व ग्रामसखी यांच्या माध्यमातून स्वयं सहाय्यता गटामध्ये समावेशन करण्यात यावे.

२. सदर उपक्रमाबाबतची जाणीव जागृती व क्षमता बांधणी कार्यशाळा जुलै-२०२६ ते आगस्ट-२०२६ या कालावधीत राबविण्यात यावी. तसेच सदर उपक्रम सन-२०२६ व सन-२०२७ या कालावधीत राबविण्यात यावा. सदर अभियान राबविण्याबाबत सविस्तर मार्गदर्शक सूचना मुख्य कार्यकारी अधिकारी, महाराष्ट्र राज्य ग्रामीण जीवनोन्नती अभियान, राज्य अभियान व्यवस्थापन कक्ष, नवी मुंबई यांच्या स्तरावरून निर्गमित करण्यात येतील.

३. सदर उपक्रम शासन निर्णय क्रं. एनआरएलएम-२०१२/प्र.क्र.१९६/योजना-३, दिनांक १८/०७/२०११ मधील तरतुदीनुसार प्रमाणे राबविण्यात यावा.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०७१७१७३६१००४२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विवेक दाईगडे)
अवर सचिव, महाराष्ट्र शासन

प्रत,

१. मा. राज्यपाल यांचे सचिव.
२. मा. सभापती, विधान परिषद यांचे खासगी सचिव.
३. मा. अध्यक्ष, विधानसभा यांचे खासगी सचिव.
४. मा. मुख्यमंत्री यांचे अतिरिक्त मुख्य सचिव व प्रधान सचिव.
५. मा. उपमुख्यमंत्री यांचे सचिव,
६. मा. विरोधी पक्षनेते, विधानसभा/ विधान परिषद यांचे खासगी सचिव.
७. मा. मंत्री (ग्रामविकास व पंचायत राज) यांचे खासगी सचिव.
८. मा. राज्यमंत्री (ग्रामविकास व पंचायत राज) यांचे खासगी सचिव.
९. मा. सर्व पालकमंत्री तथ मंत्री यांचे खासगी सचिव.
१०. मा.सचिव (ग्रा.वि. व पं.रा.) यांचे स्वीय सहाय्यक.
११. मा. मुख्य सचिव यांचे उप सचिव.
१२. अपर मुख्य सचिव/ प्रधान सचिव/ सचिव, नियोजन/ वित्त/ सामाजिक न्याय/ आदिवासी विकास/ कृषी/पदुम.
१३. मुख्य कार्यकारी अधिकारी, महाराष्ट्र राज्य ग्रामीण जीवनोन्नती अभियान, राज्य अभियान व्यवस्थापन कक्ष, नवी मुंबई.
१४. सर्व विभागीय आयुक्त.
१५. सर्व जिल्हाधिकारी.
१६. सर्व मुख्य कार्यकारी अधिकारी, जिल्हा परिषद.
१७. सहसचिव (केंद्रीय योजना) यांचे स्वीय सहाय्यक ग्रामविकास विभाग
१८. सर्व अतिरिक्त आयुक्त (विकास), विभागीय आयुक्त कार्यालय.
१९. संचालक, माहिती व जनसंपर्क संचालनालय.
२०. निवड नस्ती.